


مطالعہ جدید کرسی

ایمانیات (ب)



مطالعہ حدیث - (خط و کتابت کورس)

یونٹ (3) ایمانیات (ب)

۳- تقدیر پر ایمان

۴- فرشتوں پر ایمان

۵- آسمانی کتابوں پر ایمان

شعبہ اسلامی خط و کتابت کورسز

دعوۃ اکیڈمی، بین الاقوامی اسلامی یونیورسٹی

پوسٹ بکس نمبر 1485 اسلام آباد

فون: 9261751-54

فیکس: 261648, 250821

ای میل: dawah@isb.compol.com

مطالعہ حدیث	.....	نام کورس
3	.....	یونٹ نمبر
مولانا حبیب الرحمن	.....	مؤلف
دعوۃ اکیڈمی بین الاقوامی اسلامی	.....	ناشر
یونیورسٹی اسلام آباد پاکستان	.....	مطبع
ادارہ تحقیقات اسلامی اسلام آباد	.....	سن اشاعت
۲۰۰۰ء	.....	

## فہرست مضامین

صفحہ نمبر	مضامین
۴	پیش لفظ
۶	یونٹ کا تعارف
۷	آیات قرآنی
۷	تقدیر پر ایمان
۸	احادیث نبوی
۸	کوئی شخص تقدیر پر ایمان کے بغیر مومن نہیں ہو سکتا
۱۰	مسئلہ تقدیر سے متعلق ایک غلط فہمی اور اس کا ازالہ
۱۱	مسئلہ قضاء و قدر ایک نازک مسئلہ ہے
۱۲	اہل ایمان کو براہِ حسن خاتمہ کے لیے فکر مندر ہونا چاہیے
۱۵	عقیدہ تقدیر کا عملی زندگی میں فائدہ
۱۹	تقدیر پر ایمان (تفصیلی بحث)
۱۹	۱۔ تقدیر کا معنی اور اس کی حقیقت
۲۰	ب۔ مسئلہ قضاء و قدر کے بیان کا مقصد
	فرشتوں پر ایمان اور آسمانی کتابوں پر ایمان
۲۲	آیات قرآنی
۲۴	احادیث نبوی
۲۴	فرشتوں پر ایمان
۳۰	تورات اور انجیل کی اطاعت نجات کے لیے کافی نہیں ہے

## پیش لفظ

انیسویں اور بیسویں صدی میں غیر مسلم اور مسلم مستشرقین کے ذہن جن بنیادی مسائل کے حل میں مصروف رہے ان میں حدیث کی تاریخی اور تشریحی حیثیت بنیادی اہمیت رکھتے ہیں۔ ان کی یہ دلچسپی ایک لحاظ سے ان کے پیش رو مستشرقین کی سرگرمیوں میں اضافہ کی حیثیت رکھتی ہے۔ اب تحقیق کا موضوع سابقہ محققین کی طرح شخصیت اور ذات رسول صلی اللہ علیہ وسلم یا آپ صلی اللہ علیہ وسلم کی عائلی زندگی، غزوات اور سیاسی اصلاحات کے بارے میں سوالات اٹھانا اور شکوک و شبہات کو پیدا کرنا نہ رہا بلکہ اب خود حدیث، اس کی جمع و تدوین، اس کی ثقاہت اور تاریخی و تشریحی حیثیت کو بنیادی موضوع بنایا گیا چنانچہ Goldzeha، Guillau me اور sehacht نے دین اسلام کے دو بنیادی ماخذ میں سے ایک کو موضوع تحقیق بناتے ہوئے مغربی ذرائع علم اور اپنے زیر تربیت مسلم محققین کو بڑی حد تک یہ بات باور گرا دی کہ حدیث کی حیثیت ایک غیر معتبر تاریخی بحسبہ قیاسی بیان کی سی ہے، اس میں مختلف محرکات کے سبب تعریفی و توصیفی بیانات کو شامل کر لیا گیا ہے اور بہت سی گردش کرنے والی افواہوں کو جگہ دے دی گئی ہے۔ ان انتہا پسندانہ تصورات کے ساتھ ساتھ یہ اہتمام بھی کیا گیا کہ بعض اصطلاحات حدیث (مثلاً صحیح، حسن، ضعیف) کا اس طرح ترجمہ کر کے پیش کیا گیا جس سے تاثر ہے کہ احادیث کے مجموعوں میں گویا ہر قسم کی سنی سنائی کہانیاں اور قصے شامل ہیں۔

ان تمام غلط فہمیوں اور بعض اوقات شعوری طور پر گمراہ کرنے کی ان کوششوں سے یہ نتیجہ نکالنا مقصود تھا کہ دینی علوم سے غیر متعارف ذہن اس نہج پر سوچنا شروع کر دیں کہ ایک مسلمان کے لیے زیادہ محفوظ یہی ہے کہ وہ قرآن کریم پر اکتفا کر لے اور حدیث کے معاملہ میں پڑ کر بلا وجہ اپنے آپ کو پریشان نہ کرے۔ اسی گمراہ کن طرز عمل کے نتیجے میں بعض حضرات اپنے آپ کو اہل قرآن کہنے لگے۔

ہمارے خیال میں یہ دین اسلام کی بنیادوں کو نقصان پہنچانے کی ایک سوچی سمجھی حکمت عملی تھی۔ اس غلط فکر کی اصلاح الحمد للہ امت مسلمہ کے اہل علم نے بروقت کی اور اعلیٰ تحقیقی و علمی سطح پر ان شکوک و شبہات کا مدلل، تاریخی اور عقلی جواب فراہم کیا۔

دعوۃ اکیڈمی کی جانب سے مطالعہ حدیث کورس ایک ایسی طالب علمانہ کوشش ہے جس میں مستند اور تحقیقی مواد کو سادہ اور مختصر انداز سے ۲۴ دروس (Units) میں مرتب کیا گیا ہے اس میں جن موضوعات سے بحث کی گئی ہے ان میں :

مفہوم و معنی	مصطلحات
تاریخ و تدوین	عقائد
ارکان اسلام	اخلاقی تعلیمات
وغیرہ شامل ہیں۔	

ہماری کوشش ہے کہ ان دروس کے ذریعے سے زیادہ سے زیادہ افراد تک پہنچ سکیں اور مستند اسلامی مآخذ کی مدد سے ان شکوک و شبہات کا ازالہ کریں جو بعض مستشرقین نے پھیلانے ہیں اور علوم حدیث، یا حدیث کے بارے میں مثبت اور مصدقہ معلومات ان طالبان علم تک پہنچائیں جو باقاعدہ دینی مدارس و جامعات میں حدیث کے موضوع پر تعلیم و تحقیق کے لیے وقت نہیں نکال سکتے۔

ان دروس کو معروف و مستند عالم دین مولانا حبیب الرحمن ریسرچ فیلو، شریعہ اکیڈمی اسلام آباد نے تحریر کیا ہے۔ تمام دروس پر دعوۃ اکیڈمی کے محققین مولانا رضا احمد صاحب اور مولانا محمد احمد زہری صاحب نے دیدہ ریزی کے ساتھ نظر ثانی کی ہے اور ان کی اردو ادارت کے فرائض دعوۃ کے ایڈیٹر جناب محمد شاہد رفیع نے انجام دیئے ہیں۔ ان دروس کی تیاری میں شعبہ تحقیق کے سربراہ ڈاکٹر محمد جنید ندوی صاحب کی شبانہ روز محنت یقیناً لائق تحسین ہے۔ ہمیں امید ہے کہ دعوت دین کی یہ کوشش بارگاہ الہی میں مقبول ہوگی اور دین کی تعلیم کے فہم میں آسانی پیدا کرے گی۔

ان دروس میں جن موضوعات سے بحث کی گئی ہے ان پر متعلقہ حوالے بھی درج کر دیئے گئے ہیں تاکہ طالبان علم براہ راست ان مصادر کا مطالعہ بھی کر سکیں۔ ہر یونٹ کے ساتھ سوالات بھی درج ہیں جن کے جوابات کو جانچنے کے بعد دعوۃ اکیڈمی کورس مکمل کرنے والوں کو سرٹیفیکیٹ جاری کرے گی۔ اس سلسلہ میں آپ کے مشورے اور تنقید و تبصروں سے ہمیں ان اسباق کو مزید بہتر بنانے میں غیر معمولی امداد ملے گی اس لیے بلا تکلف اپنی رائے، تنقید و مشورے سے ہمیں مطلع کریں۔

پروفیسر ڈاکٹر انیس احمد

ڈائریکٹر جنرل

دعوۃ اکیڈمی

## تعارف

مطالعہ حدیث کو رس کا یہ تیسرا یونٹ ہے۔ اس میں تقدیر، ملائکہ اور آسمانی کتابوں پر ایمان کے حوالہ سے بحث کی گئی ہے۔ کوئی شخص ان تینوں عقائد کو مانے بغیر مومن نہیں ہو سکتا۔ مومن ہونے کے لیے ان پر ایمان ضروری ہے۔

تقدیر کا مسئلہ چونکہ اللہ تعالیٰ کی صفات سے تعلق رکھتا ہے لہذا اس کی پوری حقیقت تک انسان اپنی عقل سے نہیں پہنچ سکتا۔ دراصل انسانی عقل و فکر کا مختصر سا دائرہ اس کا احاطہ کر ہی نہیں سکتا۔ مذہب و ملت کے بڑے بڑے محققین نے اس مسئلہ پر قلم اٹھایا لیکن آخری حقیقت اس سے آگے نہیں بڑھی:

### ”کہ حیرت گرفت آستینم کہ قسم“

لیکن متعدد مسلمان علماء نے اس نازک مسئلہ کو بھی اس خوبی اور معقولیت سے دنیا کے سامنے پیش کیا کہ اسلام کا سب سے زیادہ معقول مسئلہ ہی مسئلہ تقدیر نظر آنے لگا۔ بے شمار علماء اہل سنت پیدا ہوئے ہیں جنہوں نے اس مسئلہ کو خود سمجھا، اپنے وقت کی زبان میں اسے سمجھایا لیکن اسے پانی کی طرح سہل بنا کر حلق سے نیچے اتار دیا۔ اس نازک موضوع پر زیادہ تفصیل سے اس مختصر سے یونٹ میں تو نہیں لکھا جاسکتا تھا۔ البتہ اس مسئلہ کے اہم پہلوؤں کو احادیث کی روشنی میں واضح کرنے کی کوشش کی گئی ہے۔ اس مسئلہ کی اساس ان بنیادی سوالات پر ہے کہ انسان اپنے اعمال میں بالکل مجبور ہے یا کسی حد تک آزاد ہے؟ اگر مجبور ہے تو کتنا مجبور ہے اور اس کے اثرات انسان کی زندگی میں کس حد تک ہیں؟ جزا و سزا کے استحقاق کی بنیاد کیا ہے؟ ان سوالات کا جواب احادیث کی روشنی میں دیا گیا ہے۔

یونٹ کے دوسرے حصے میں فرشتوں پر ایمان کی ضرورت و اہمیت اور کائنات کے نظام میں ان کی حیثیت پر مختصراً بحث کی گئی ہے۔ اس حصہ میں آسمانی کتابوں پر ایمان کی اہمیت و ضرورت اور حیثیت واضح کی گئی ہے۔ تمام آسمانی کتابیں چونکہ ایک سرچشمہ سے نکلی ہیں اس لیے مومن کا کام یہ ہے کہ حق جہاں جہاں اور جس شکل میں بھی آیا ہو اس سے استفادہ کرے یعنی اس کے آگے سر جھکا دے اور اس پر کما حقہ عمل کرے۔

## آیات قرآنی

### تقدیر پر ایمان :

۱. قال الله تعالى: وَمَنْ يَتَوَكَّلْ عَلَى اللَّهِ فَهُوَ حَسْبُهُ إِنَّ اللَّهَ بَالِغُ أَمْرِهِ قَدْ

جَعَلَ اللَّهُ لِكُلِّ شَيْءٍ قَدْرًا. (الطلاق: ۶۵: ۳)

اللہ تعالیٰ کا ارشاد ہے: جو اللہ پر بھروسہ کرے اس کے لیے وہ کافی ہے اللہ اپنا کام پورا کر کے رہتا ہے، اللہ نے ہر چیز کے لیے ایک تقدیر مقرر کر رکھی ہے۔

۲. اِنَّا كُلَّ شَيْءٍ خَلَقْنَاهُ بِقَدَرٍ (القمر ۵۳: ۳۹)

ہم نے ہر چیز ایک تقدیر کے ساتھ پیدا کی ہے

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ

نُبْرَأَهَا إِنَّ ذَلِكَ عَلَى اللَّهِ يَسِيرٌ (الحديد ۵: ۲۲)

کوئی مصیبت ایسی نہیں ہے جو زمین میں یا تمہارے اپنے نفس پر نازل ہوتی ہو اور ہم نے اسے نازل کرنے سے پہلے ایک کتاب (نوشتہ تقدیر) میں نہ لکھ رکھا ہو

۳. أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ وَالْأَرْضِ إِنَّ ذَلِكَ فِي كِتَابٍ إِنَّ

ذَلِكَ عَلَى اللَّهِ يَسِيرٌ (الحج ۲۲: ۷۰)

کیا تم نہیں جانتے کہ زمین و آسمان کی ہر چیز اللہ کے علم میں ہے؟ سب کچھ ایک کتاب میں درج ہے اللہ کے لیے یہ کچھ بھی مشکل نہیں ہے۔



## احادیث نبوی

کوئی شخص تقدیر پر ایمان کے بغیر مومن نہیں ہو سکتا:

۱. عن علیؑ قال قال رسول اللہ ﷺ لا يؤمن عبد حتى يؤمن بأربع يشهد ان لا اله الا الله وانى رسول الله بعثنى بالحق ويؤمن بالموت ويؤمن بالبعث بعد الموت ويؤمن بالقدر

(جامع ترمذی: ابواب القدر)

حضرت علیؑ سے روایت ہے کہ رسول اکرم ﷺ نے فرمایا: کوئی آدمی اس وقت تک مومن نہیں ہو سکتا جب تک چار چیزوں پر ایمان نہ لائے، (۱) یہ شہادت دے کہ اللہ کے سوا کوئی عبادت کے لائق نہیں ہے (۲) اور یہ کہ میں اللہ کا بھیجا ہوا برحق رسول ہوں، (۳) مرنے اور مرنے کے بعد دوبارہ جی اٹھنے پر ایمان لائے اور (۴) تقدیر پر ایمان لائے۔

۲. عن ابن الدیلمی قال أتیت ابی بن کعب فقلت له قد وقع فی نفسی شیئ من القدر فحدثنی لعل الله أن ینهبه من قلبی، فقال لو أن الله عذب اهل سمواته واهل أرضه عذبهم و غیر ظالم لهم ولو رحمهم كانت رحمته خیر لهم من اعمالهم ولو انفتحت مثل أحد ذهاباً فی سبیل الله ما قبله الله منك حتى تؤمن بالقدر و تعلم أن ما أصابك لم یكن لیخطئك وان ما اخطاك لم یكن لیصیبك ولو مت علی غیر هذا لدخلت النار ثم قال أتیت عبد الله بن مسعود فقال مثل ذلك ثم أتیت حذیفه بن الیمان فقال مثل ذلك ثم أتیت زید بن ثابت فحدثنی عن النبی ﷺ مثل ذلك.

(رواه احمد و ابو داؤد و ابن ماجه: ابواب القدر)

ابن ديلمی سے روایت ہے، وہ کہتے ہیں کہ میں (مشہور صحابی رسول) ابی بن کعب کی خدمت میں حاضر ہوا اور عرض کیا کہ: تقدیر کے سلسلہ میں میرے دل میں کچھ غلجان سا پیدا ہو گیا ہے لہذا آپ اس کے متعلق کچھ بیان فرمائیں۔ شاید اللہ تعالیٰ اس غلجان کو میرے دل سے دور کر دے (شاید میرا دل مطمئن ہو جائے) انہوں نے فرمایا:

سنو اگر اللہ تعالیٰ زمین و آسمان کی ساری مخلوق کو عذاب میں ڈال دے تو وہ اس فعل میں ظالم نہیں ہوگا اور وہ ان سب کو اپنی رحمت سے نواز دے، تو اس کی یہ رحمت ان کے اعمال سے بہتر ہوگی (یعنی یہ محض اللہ کا فضل و احسان ہوگا) اور اگر احد پہاڑ کے برابر سونا خرچ کر ڈالو تو وہ اللہ کے ہاں قبول نہیں ہوگا جب تک کہ تم تقدیر پر ایمان نہ لاؤ اور تمہارا یہ پختہ اعتقاد نہ ہو کہ جو کچھ تمہیں پیش آتا ہے تم کسی طرح اس سے چھوٹ نہیں سکتے تھے، اور جو حالات تم پر پیش نہیں آتے وہ تم پر آ ہی نہیں سکتے تھے (یعنی سب اللہ کی طرف سے مقرر ہے اور اس میں ذرہ برابر تبدیلی ممکن نہیں ہے) اگر تم اس کے خلاف اعتقاد رکھتے ہوئے مر گئے تو یقیناً تم دوزخ میں جاؤ گے، ان دن ویلی کہتے ہیں کہ: الی بن کعبؓ سے یہ بات سننے کے بعد میں عبد اللہ ابن مسعودؓ کی خدمت میں حاضر ہوا، تو انہوں نے بھی مجھ سے یہی فرمایا، پھر میں زید بن ثابتؓ کی خدمت میں حاضر ہوا تو انہوں نے یہی بات رسول اکرم ﷺ کی حدیث کے طور پر مجھے بتائی۔

### مفہوم:

- ۱- تقدیر سے مراد یہ ہے کہ اس کائنات میں جو کچھ ہو رہا ہے یا ہونا ہے وہ سب اللہ کی طرف سے مقرر اور مقدر ہو چکا ہے اور اس مقررہ پروگرام میں ذرہ برابر تبدیلی ممکن نہیں ہے۔
- ۲- تقدیر پر ایمان لانا ایمان کی بنیادی شرائط میں سے ایک اہم شرط ہے۔
- ۳- شیطان تقدیر کے متعلق بے شمار وسوسے اور شکوک و شبہات پیدا کرتا رہتا ہے، اس کا علاج اللہ تعالیٰ کی عظمت و کبریائی اور اس کی شان کی یاد دہانی کے ذریعہ ہو سکتا ہے۔
- ۴- اللہ تعالیٰ سارے عالم کا خالق مالک ہے، وہ اپنی مخلوق کے ساتھ جو معاملہ بھی کرے بلاشبہ وہ اس کا حقدار ہے۔

۳- عن ابن عمر قال قال رسول ﷺ كل شيء بقدر حتى العجز والكيس.

(صحیح مسلم: کتاب القدر)

عبد اللہ ابن عمر رضی اللہ عنہما سے روایت ہے کہ رسول اللہ ﷺ نے فرمایا: ہر چیز تقدیر سے ہے، یہاں

تک کہ آدمی کا ناکارہ اور ناقابل ہونا اور قابل و ہوشیار ہونا بھی تقدیر سے ہے۔“

مفہوم :

- ۱۔ یعنی آدمی کی صفات قابلیت و نااہلیت، صلاحیت و عدم صلاحیت، عقل مندی اور بے وقوفی وغیرہ بھی اللہ کی تقدیر میں سے ہے۔
- ۲۔ اس حدیث سے یہ بات معلوم ہوتی ہے کہ اس دنیا میں کوئی شخص جیسا اور جس حالت میں ہے وہ اللہ کی قضاء و قدر کے تحت ہے۔

مسئلہ تقدیر سے متعلق ایک غلط فہمی اور اس کا ازالہ :

۳۔ عن علیؑ قال قال رسول اللہ ﷺ ما من احد الا وقد كتب مقعده من النار و مقعده من الجنة قالوا يا رسول الله افلا نتكل على كتابنا و ندع العمل؟ قال اعملوا فكل ميسر لما خلق له اما من كان من اهل السعادة فييسر لعمل السعادة و اما من كان من اهل الشقاوة فييسر لعمل الشقاوة ثم قرأ فاما من اعطى و اتقى و صدق بالحسنى فسنيسره لليسرى و اما من بخل و استغنى و كذب بالحسنى فسنيسره للعسرى۔ (صحیح بخاری و صحیح مسلم: کتاب القدر)

حضرت علیؑ سے روایت ہے کہ رسول اکرم ﷺ نے فرمایا: تم میں سے ہر ایک کا دوزخ اور جنت میں ٹھکانہ لکھا جا چکا ہے (اس کی جگہ پہلے سے مقدر اور مقرر ہو چکی ہے) صحابہؓ نے عرض کیا تو کیا ہم نوشتہ تقدیر پر بھروسہ کر کے نہ بیٹھ جائیں اور عمل کرنا چھوڑ نہ دیں۔ آپؐ نے فرمایا: نہیں! عمل کئے جاؤ، کیونکہ ہر ایک کو اس کی توفیق ملتی ہے جس کے لیے وہ پیدا کیا گیا ہے، جو کوئی نیک بدبختوں میں سے ہے اسے سعادت اور نیکی کے کاموں کی توفیق ملتی ہے اور جو کوئی بدبختوں میں سے ہے اسے شقاوت اور بدبختی کے اعمال بد کی توفیق ملتی ہے اس کے بعد آپؐ نے یہ آیت تلاوت فرمائی :

(الیل ۹۲: ۶۰۵)

فاما من اعطى و اتقى و صدق بالحسنى

جس نے اللہ کی راہ میں دیا اور تقویٰ اختیار کیا اور بھلائی کو سچ مانا اس کو ہم آسان راستے کے لیے سہولت دیں اور جس نے مصلحت کیا اور اپنے اللہ سے بے نیازی برتی اور بھلائی کو جھٹلایا اس کو ہم سخت راستے کے لیے سہولت دیں گے۔

مفہوم :

- ۱- ہر نیک و بد کا جنت یا دوزخ ٹھکانہ مقرر ہو چکا ہے۔
- ۲- یہ بھی تقدیر الہی ہے کہ جو جنت میں جائے گا وہ اپنے فلاں فلاں اعمال خیر سے جائے گا اور جو جہنم میں جائے گا وہ اپنے فلاں فلاں اعمال بد کی بنا پر جائے گا۔
- ۳- جب حق و صداقت کی سچے دل سے تصدیق کر لے گا تو پھر اس کے لیے گناہ کرنا مشکل اور نیکی کرنا آسان ہو گا اور وہ مال حرام کو نفع کا سودا نہیں بلکہ آگ کا انگارہ سمجھے گا۔
- ۴- جب کوئی شخص حق و صداقت کے مقابلہ میں اپنی اغراض و خواہشات کا بندہ بن جاتا ہے تو اس سے بھلائی کی توفیق سلب ہو جاتی ہے اور اس کے لیے برائی کے دروازے کھول دیئے جاتے ہیں پھر اس کے لیے بدی آسان اور نیکی مشکل ہو جاتی ہے۔

مسئلہ قضاء و قدر ایک نازک مسئلہ ہے :

۵- عن ابی ہریرۃ رضی اللہ عنہ قال خرج علينا رسول اللہ ﷺ ونحن نتنازع فی القدر فغضب حتی احمر وجهه حتی كأنما فقی فی وجنتیہ حب الرمان فقال أبهذا أمرتم ام هذا ارسلت الیکم انما هلك من كان قبلکم حين تنازعوا فی هذا الأمر عزمت علیکم عزمت علیکم ان لا تنازعوا فیہ۔ (جامع ترمذی: ابواب القدر)

ابو ہریرہ رضی اللہ عنہ روایت ہے کہ ایک مرتبہ ہم (مسجد نبوی میں بیٹھے) قضاء و قدر کے مسئلہ پر بحث کر رہے تھے کہ رسول اکرم ﷺ تشریف لے آئے۔ (ہماری یہ بحث سن کر) آپ غضبناک ہوئے۔ یہاں تک کہ چہرہ مبارک اس قدر سرخ ہو گیا کہ معلوم ہوتا تھا آپ کے رخساروں پر انار نچوڑ دیا گیا ہے۔ پھر آپ نے ہم سے فرمایا: ’کیا تمہیں یہی حکم دیا گیا ہے، کیا مجھے دنیا میں اسی مقصد کے لیے بھیجا گیا ہے (کہ تم قضاء و قدر جیسے نازک مسئلہ پر بحث کرو) سنو، تم سے پہلے امتیں اسی وقت ہلاک ہوئیں جب انہوں نے اس مسئلہ میں بحث و حجت کو اپنا طریقہ بنا لیا، میں تمہیں قسم دیتا ہوں، میں تم پر لازم کرتا ہوں کہ اس مسئلہ میں بحث و حجت نہ کیا کرو۔‘

مفہوم :

- ۱- قضاء و قدر کا مسئلہ بلاشبہ ایک نازک اور مشکل مسئلہ ہے چونکہ اس کا تعلق اللہ کی صفات سے ہے اس لیے لامحالہ یہ ایک مشکل مسئلہ ہے۔
- ۲- اس حدیث میں ممانعت بحث اور نزاع سے ہے، اگر ایک شخص تقدیر کے مسئلہ پر ایمان رکھتے ہوئے صرف اطمینان قلب کے لیے کسی صاحب علم سے سوال کرے تو اس کی ممانعت نہیں ہے۔
- ۳- جن لوگوں کی سمجھ میں یہ مسئلہ نہ آئے ان کے لیے تقدیر پر ایمان لانے کے بعد صحیح طریقہ کار یہی ہے کہ وہ اس مسئلہ میں کسی قسم کی کٹ جتنی اور بحث کے بجائے اپنی عقل کی نارسائی اپنی کم علمی اور اپنے محدود ذہن کا اعتراف کریں اور تقدیر پر ایمان و یقین رکھیں۔
- ۴- سابقہ قوموں کی ہلاکت سے مراد گمراہی ہے۔

### اہل ایمان کو ہر ابر حسن خاتمہ کے لیے فکر مندر ہونا چاہیے :

۶- عن ابن مسعود رضی اللہ عنہ قال حدثنا رسول اللہ ﷺ وهو الصادق المصدوق ان خلق احدکم یجمع فی بطن امہ اربعین یوما نطفة ثم یكون علقۃ مثل ذالک ثم یكون مضغۃ مثل ذالک ثم یبعث اللہ ملکا بأربع کلمات فیکتب عملہ وأجلہ ووزقہ وشرقی او سعید ثم ینفخ فیہ الروح فوالذی لا الہ غیرہ ان احدکم لیعمل بعمل اهل الجنة حتی ما یكون بینہ و بینہا الا ذراع فیسبق علیہ الكتاب فیعمل بعمل اهل النار فیدخلہا وان احدکم لیعمل بعمل اهل النار حتی ما یكون بینہ و بینہا الا ذراع فیسبق علیہ الكتاب فیعمل بعمل اهل الجنة فیدخلہا. (صحیح مسلم: کتاب القدر)

حضرت عبداللہ ابن مسعود رضی اللہ عنہ سے روایت ہے کہ اللہ کے صادق و مصدوق (سچے اور تصدیق کیے گئے) پیغمبر ﷺ نے فرمایا کہ: تم میں سے ہر ایک کا مادہ تخلیق ماں کے پیٹ میں چالیس روز تک نطفہ کی شکل میں جمع رہتا ہے، پھر اس کے بعد اتنی ہی مدت محمد خون کی شکل میں رہتا ہے، پھر اتنے ہی دنوں میں وہ گوشت کا لو تھڑا رہتا ہے پھر اللہ چار باتیں دے کر ایک فرشتہ کو بھیجتا ہے، یہ فرشتہ اس کے اعمال اس کی مدت عمر اور وقت موت اور اس کا رزق لکھتا ہے اور یہ کہ وہ بد نعت ہے یا نیک نعت، پھر اس میں روح ڈالی جاتی ہے۔ پھر قسم اس ذات کی جس

کے سوا کوئی عبادت و بندگی کے لائق نہیں ہے کبھی ایسا ہوتا ہے کہ تم میں سے کوئی شخص اہل جنت کے سے عمل کرتا رہتا ہے یہاں تک کہ اس کے اور اہل جنت کے درمیان ایک ہاتھ کا فاصلہ رہ جاتا ہے پھر نوشتہء تقدیر غالب آجاتا ہے اور وہ دوزخیوں کے سے عمل کرنے لگتا ہے اور انجام کار دوزخ میں چلا جاتا ہے (کبھی ایسا ہوتا ہے) کہ تم سے کوئی اہل دوزخ جیسے عمل کرتا رہتا ہے یہاں تک کہ اس کے اور دوزخ کے درمیان ایک ہاتھ کا فاصلہ رہ جاتا ہے پھر نوشتہء تقدیر غالب آجاتا ہے اور وہ اہل جنت جیسے عمل کرنے لگ جاتا ہے اور جنت میں پہنچ جاتا ہے۔

### مفہوم :

- ۱۔ بطور تمہید حدیث کی ابتدا میں تخلیق انسانی کے مختلف مراحل کا بیان ہے۔
- ۲۔ پیدائش سے قبل ہی نوشتہ تقدیر میں اعمال، مدت حیات، رزق، موت کا وقت اور نیک و بد ہونے کی تفصیل لکھ دی جاتی ہے۔
- ۳۔ اس حدیث کا قابل غور پہلو یہ ہے کہ اگر کسی شخص کو آج اچھے اعمال کی توفیق مل رہی ہے تو اسے اسی پر مطمئن نہ ہو جانا چاہیے بلکہ زندگی کے آخری لمحہ تک مسلسل اسی پر چلنے کے لیے فکر مند رہنا چاہیے اور اس پر استقامت دکھانا چاہیے کیونکہ حسن خاتمہ کو فیصلہ کن حیثیت حاصل ہے۔
- ۴۔ کوئی شخص مسلسل بد اعمالیوں میں مبتلا ہو تو اسے بھی دوزخی نہیں سمجھنا چاہیے کیا معلوم زندگی کے کس موڑ پر اس کی زندگی کی کاپی پلٹ جائے اور وہ اللہ تعالیٰ کا صالح بندہ بن جائے۔

۵۔ عن عبد اللہ بن عمرو قال قال رسول اللہ ﷺ ان قلوب بنی آدم کلھا بین اصبعین من اصابع الرحمن کقلب واحد یصرفه کیف یشاء ثم قال رسول اللہ ﷺ اللهم مصرف القلوب صرف قلوبنا علی طاعتک۔ (صحیح مسلم: کتاب القدر)

حضرت عبد اللہ بن عمرو سے روایت ہے کہ رسول اکرم ﷺ نے فرمایا بنی آدم کے تمام قلوب (دل) اللہ تعالیٰ کی انگلیوں میں سے دو انگلیوں کے درمیان ہیں، ایک دل کی طرح وہ جس طرح چاہتا ہے ان کو پھیر دیتا ہے پھر رسول اللہ ﷺ نے یہ دعا فرمائی: اے دلوں کے پھیرنے والے ہمارے دل اپنی اطاعت و بندگی کی طرف پھیر

مفہوم :

- ۱۔ یہ بات یقینی ہے کہ انسان اپنی تقدیر بنانے پر قادر نہیں جو طاقت پوری کائنات کا نظام چلا رہی ہے وہی انسان کی تقدیر بھی بناتی ہے البتہ اس کا ایک حصہ انسان کے دائرہ اختیار میں بھی ہے۔
- ۲۔ اللہ کا علم سابق انسان کے تمام آنے والے واقعات و حالات پر حاوی ہے۔
- ۳۔ قدرت نے انسان کو ایک محدود دیکھنے پر کچھ اختیارات اور آزادی بھی دی ہے۔
- ۴۔ انسان جو بھی کام کرنا چاہتا ہے، تو اللہ تعالیٰ ہی کے حکم سے اس کو کرتا ہے، اسی لیے اس حدیث میں فرمایا گیا ہے کہ انسانوں کے سب دل اللہ تعالیٰ کے قبضہ قدرت میں ہیں، وہ جدمر چاہتا ہے انہیں پھیر دیتا ہے۔

۸۔ عن سلمان رضی اللہ عنہ قال قال رسول اللہ ﷺ لا یرد القضاء الا الدعاء ولا یزید فی العمر الا البر۔  
(جامع ترمذی: ابواب القدر)

حضرت سلمان رضی اللہ عنہ سے روایت ہے کہ رسول اللہ ﷺ نے فرمایا: قضاء کو کوئی چیز نہیں پھیرتی مگر دعا، اور عمر میں کوئی چیز اضافہ نہیں کرتی مگر نیکی۔

مفہوم :

- ۱۔ قضاء و قدر کی دو قسمیں ہیں ایک قضاء مبرم اور دوسری قضاء معلق۔
- ۲۔ قضاء مبرم اٹل ہے۔
- ۳۔ قضاء معلق وہ ہے جو توبہ اور دعا سے بدل جاتی ہے۔
- ۴۔ نبی ﷺ کے ارشاد کا مطلب واضح ہے کہ جو قضا دعائے کرنے کی صورت میں ناندھ ہونے والی ہو وہ دعا کرنے سے پلٹ جاتی ہے۔ اور وہ فیصلہ اللہ تعالیٰ اپنے فضل سے خود ہی بدل دیتا ہے۔

۹۔ عن علی بن طالب قال قال رسول اللہ ﷺ ان رسول اللہ ﷺ طرقہ وفاطمۃ بنت رسول اللہ ﷺ فقال لہم رسول اللہ ﷺ ألا تصلون؟ قال علیؑ فقلت یا رسول اللہ ان أنفسنا بید اللہ فاذا ان یرعنا بعثنا فانصرف رسول اللہ ﷺ حین قال لہ ذالک ولم یرجع الیہ شیئا ثم سمعته وهو مدبر

یضرب فخذہ وهو یقول وكان الانسان اكثر شئ جدلاً. (بصحيح بخاری، کتاب الاعتصام)

حضرت علیؑ سے روایت ہے کہ رسول اللہ ﷺ ایک موقع پر رات کے وقت حضرت علیؑ اور فاطمہؑ کے مکان پر تشریف لے گئے اور پوچھا کہ تم لوگ نماز تہجد کیوں نہیں پڑھتے؟ حضرت علی رضی اللہ عنہ کا بیان ہے، میں نے کہا: اے اللہ کے رسول! ہمارے نفس اللہ کے ہاتھ میں ہیں، وہ جب ہمیں اٹھانا چاہیگا اٹھادے گا، یہ جواب سن کر نبی اکرم ﷺ واپس ہو گئے اور میری بات کا کوئی جواب نہ دیا، جب واپس جا رہے تھے تو میں نے سنا آپؐ رات پر ہاتھ مار کر یہ آیت پڑھتے ہوئے جا رہے تھے: ”انسان بہت جھگڑا لوارا ہے۔“

### مفہوم:

- ۱۔ حضرت علیؑ کی عبادت و ریاضت کا حال کسی سے پوشیدہ نہیں ہے اس لیے یہ عذر کہ ”ہمارے نفس اللہ کے ہاتھ میں ہیں وہ جب چاہے گا اٹھادے گا“ نماز تہجد سے اٹھنے سے کوئی انحراف نہیں تھا۔
- ۲۔ البتہ بعض مرتبہ کسی عمل کا ارادہ رکھنے کے باوجود انسانی فطرت اپنی گزشتہ فردگذاشت کا وقتی عذر کر دیتی ہے، اس عذر کی نوعیت بھی اسی قسم کی تھی۔
- ۳۔ اس حدیث سے معلوم ہوا کہ انسان کو اللہ تعالیٰ نے جتنا اختیار دیا ہے اسی کی وجہ سے تو وہ اللہ تعالیٰ کے سامنے جواب دہ ہے اس لیے جبری تقدیر کا عذر کرنا بے موقعہ عذر ہے۔

### عقیدہ تقدیر کا عملی زندگی میں فائدہ:

۱۰۔ عن ابی ہریرۃ رضی اللہ عنہ قال قال رسول اللہ ﷺ لا تسئال المرأة طلاقاً أختها لتستفرغ صحتها ولنسکح فانما لها ما قدر لها. (بخاری: کتاب القدر)

حضرت ابو ہریرہ رضی اللہ عنہ سے مروی ہے کہ رسول اکرم ﷺ نے فرمایا: عورت کو یہ نہ چاہیے کہ وہ دوسری عورت کی طلاق کا اس نیت سے مطالبہ کرے کہ جو اس کے نصیب کا لکھا ہے وہ بھی سب یہی حاصل کر لے۔

### مفہوم:

۱۔ یعنی عورت کی یہ تدبیر لاجا حاصل ہے۔ اس کو صرف اتنا ہی ملے گا جتنا اللہ تعالیٰ نے اس کے لیے لکھ دیا ہے،



خواہ شوہر یہ شرط قبول کرے یا نہ کرے۔

۲۔ اگر اللہ تعالیٰ کی صفت رزاقیت پر مضبوط ایمان ہو اور نہ کوئی کسی کو اپنے رزق کا چھیننے والا سمجھے اور نہ کسی انسان کو رزق دینے والے سمجھے تو حسد، بغض، کینہ، پروری اور بے شمار دوسری وہ خرابیاں جنہوں نے دنیا سے سکون و اطمینان چھین لیا ہے، ختم ہو سکتی ہیں۔

۱۱۔ عن ابی سعید الخدریؓ قال أصبنا سیبا فکنا نعزل فسالنا رسول اللہ ﷺ فقال انکم تفعلون قالها ثلاثا: ”مامن نسمة کائنة الی یوم القیامة الاھی کائنة“ (بخاری: کتاب العتق)

حضرت ابو سعید خدریؓ سے روایت ہے کہ (ایک غزوہ میں) بہت سی لوٹنیاں ہمارے ہاتھ آئیں ہم نے ان سے تمتع کیا مگر ہم نے عزل کیا (تاکہ اولاد نہ ہو) پھر ہم نے رسول اکرم ﷺ سے اس کا حکم دریافت کیا تو آپ نے سنتے ہی فرمایا ”کیا واقعی تم ایسا کرتے ہو؟“ یہی سوال تین مرتبہ دہرایا پھر فرمایا قیامت کے دن تک جو بچے پیدا ہونے ہیں وہ تو پیدا ہو کر ہی رہیں گے۔“

مفہوم:

۱۔ اگر تقدیر پر ایمان ہو اور اللہ تعالیٰ کے ”رزاق“ ہونے کی شان معلوم ہو تو پھر معاشی اور تمدنی مشکلات کا حل نہ تو اسقاط حمل، منع حمل اور ضبط ولادت میں تلاش کیا جائے اور نہ ہی اللہ تعالیٰ کے انتظام میں اصلاح کی کوشش کی جائے۔

۲۔ تقدیر پر ایمان کا لازمی تقاضا ہے کہ جو مقدر ہے وہ ہو کر رہتا ہے، تقدیر الہی پر ایمان لانے کے عظیم فائدے ہیں۔

۱۲۔ عن ابی ہریرة قال قال رسول اللہ ﷺ المؤمن القوی خیر و احب الی اللہ من المؤمن الضعیف و فی کل خیر احرص علی ما ینفعک و استعن باللہ و لا تعجز و ان اصابک شیء فلا تقل لو انی فعلت کان کذا و کذا و لکن قل قدر اللہ و ما شاء فعل فان لو تفتح عمل الشیطان.

(رواہ مسلم: کتاب القدر)

حضرت ابو ہریرہؓ سے روایت ہے کہ رسول اللہ ﷺ نے فرمایا: مضبوط مومن کمزور سے اللہ تعالیٰ کو زیادہ

پیارا ہوتا ہے اور یوں ہیں دونوں ہی بہتر (یاد رکھو) جو چیز تم کو نفع رساں ہو اس کے لیے حریص نہ رہنا اور اس میں اللہ تعالیٰ کی ذات پاک سے مدد مانگا کر نا اور در ماندہ بن کر سعی کرنے سے بیٹھ مت رہنا اور اگر کبھی کوئی نقصان ہو جائے تو یہ مت کہنا۔ اگر میں ایسا کرتا تو ایسا ہو جاتا بلکہ یہ کہنا کہ اللہ تعالیٰ نے یونہی مقدر فرمایا تھا۔ لہذا جیسا اس نے چاہا تھا اسی کے موافق ہو گیا۔ کیونکہ اس ”اگر“ کے کلمہ سے آئندہ شیطانی عقیدہ کا دروازہ کھلتا ہے (یعنی تدبیر کی حاکمیت)۔

### مفہوم :

۱۔ حافظ ابن قیم فرماتے ہیں کہ اللہ تعالیٰ کو یہ پسند ہے کہ بندہ اس کے اسما و صفات کا مظہر بنا رہے۔ مثلاً اس کا اسم مبارک ”القوی“ ہے تو وہ یہ پسند کرتا ہے کہ مومن بھی قوی ہو۔ وہ جمیل ہے اس لیے وہ جمال کو بھی پسند فرماتا ہے، وہ علیم ہے اس لیے علماء کو پسند فرماتا ہے۔ اسی طرح اس کا اسم محسن اور صابر بھی ہے اس لیے وہ محسنین اور صابریں کو بھی پسند فرماتا ہے۔

۲۔ جو مسئلہ یہاں ہمارے موضوع بحث سے متعلق ہے وہ یہ ہے کہ اس حدیث میں حریص بننے کا حکم دیا گیا ہے۔ حرص کے معنی یہ ہیں کہ جدوجہد کی جو طاقت بندہ میں ودیعت فرمائی گئی ہے اس کو اپنی معاش و معاد میں ختم کر ڈالنا، لیکن یہ حرص کمال اسی وقت شمار ہوگی جبکہ ہو ان ہی چیزوں میں جو اس کے لیے نفع رساں ہوں، پس مومن قوی وہی ہے جس میں حرص کا مادہ موجود ہو اور ہر نیکی میں وہ مسابقت کے لیے تیار رہے۔ ”وفی ذلک فلیتنا فس المتنافسون“ معاصی اور گناہوں پر حرص کرنا اتنا ہی بڑا عیب بھی ہے۔ چونکہ یہ حرص بھی انسان کے اپنے بس کی بات نہیں ہی اس لیے یہ حکم دیا گیا ہے کہ اللہ تعالیٰ سے اس بارے میں بھی مدد طلب کرنی چاہیے۔

۳۔ حدیث کہتی ہے جو شخص مفید اور نافع اعمال میں حریص نہیں وہ عاجز انسان ہے۔ کمال عاجز بن جانے میں نہیں ہے بلکہ کامیابی کے لیے جان توڑ کوشش کرنے میں ہے اور یہ سمجھ کر کرنے میں ہے کہ جو ہمارے مقدر میں لکھا جا چکا ہے ہماری یہ کوشش سب اسی کے لیے ہے، پس تدبیر کرنا تو ضروری ہو مگر اس کو حاکم بنا کر نہیں بلکہ تقدیر کا محکوم سمجھ کر۔

۴۔ اب اگر تدبیر کارگر نہ ہوئی اور اسباب کر لینے کے بعد بھی مقصد برآی نہ ہو سکی تو یہ کہنے لگنا اگر ہم یوں کرتے تو کامیاب ہو جاتے یہ بھی درحقیقت تقدیر کا محکوم بنانے کے مرادف ہے۔ اس لیے یہ عبد مومن

کی شان نہیں، یہ شیطان کی حرکت ہے۔ کیونکہ اب ”اگر، اگر“ کہنے سے سوائے ندامت، پشمانی اور افسوس کے ہوتا ہی کیا ہے، جو مقدر تھا وہ تو واقع ہو ہی چکا لہذا اب اس دروازہ کو کھولنے سے نفع! ہاں جدوجہد کے بعد بھی جب مقصد حاصل نہ ہو تو اب اس کو قضاء الہی کے حوالہ کر دینا یہ مومن کی شان ہے اور یہ اس کے لیے باعث تشریح و تسکین بھی ہے۔ پس ظہور نتائج سے قبل تدبیر سے غفلت کا نام تو بجز ہے، اعتماد علی التقدیر نہیں اور نتائج کے خلاف ہونے کی صورت میں اپنی ضعف تدبیر کو یاد کرنا عمل شیطانی ہے اور اس کو تقدیر الہی کے سپرد کر دینا یہ شان مومن ہے۔

۵۔ خلاصہ یہ کہ قضاء و قدر اپنی جگہ ہیں اور کسب و اختیار اپنی جگہ، اور شان مومن اسی میں ہے کہ کامیابی ہو یا ناکامی دونوں حالتوں میں وہ اپنی بندگی اور عبودیت کو قائم رکھے اور اس کی صورت یہ ہے کہ اپنے معاملات کے لیے پوری جدوجہد کرے، پھر اگر نتیجہ موافق برآمد ہو تو اس پر اترائے نہیں اور اگر خلاف ہو جائے تو بے صبری بھی نہ دکھائے۔ اسی کی طرف اس آیت میں اشارہ لِكَيْلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ (الزمر) ”تاکہ اس پر تم غم نہ کھایا کرو جو تم کو حاصل نہ ہو۔ کا اور نہ اس پر شگنی مارا کرو جو تم کو عطا فرمایا۔“

## تقدیر پر ایمان

اعمال کی ذمہ داری اور جوابدہی اور ان پر تعریف یا مذمت اور جزا یا سزا کا استحقاق کس بات پر ہے؟ انسان اپنے اعمال میں بالکل آزاد ہے، بالکل مجبور ہے یا اسے کسی حد تک آزادی حاصل ہے اور وہ کسی حد تک مجبور ہے؟ یہ وہ بنیادی سوالات ہیں جن کا مسئلہ تقدیر سے گہرا تعلق ہے۔

یہاں ایک اصولی بات پیش نظر رہنی چاہیے وہ یہ ہے کہ جن مسائل کا تعلق ماورائے طبعی امور سے ہے ان کے بارے میں اسلام کی صحیح تعلیم یہ ہے کہ جن چیزوں کا جانا اور جس حد تک جانا ضروری تھا وہ اللہ تعالیٰ اور اس کے رسولؐ نے بتادی ہیں۔ اس سے زیادہ کا کھوج لگانا اور ایسی باتوں میں الجھنا جن کے نہ جاننے سے ہمیں کسی قسم کا نقصان نہیں ہے اور ان کے متعلق ہمارے پاس یقینی معلومات بھی نہیں ہیں، لا حاصل بھی ہے اور خطرناک بھی رسول اللہ ﷺ کا ارشاد گرامی ہے "إِنْ مِنْ حُسْنِ إِسْلَامِ الْمَوْتِ تَوَكُّهُ مَا لَا يَعْنِيهِ" آدمی کے اسلام کی خوبی یہ ہے کہ وہ بے فائدہ باتوں کو چھوڑ دے، نبی ﷺ نے تقدیر کے مسئلہ میں بحث کرنے سے منع فرمایا ہے کیونکہ اس کا تعلق اللہ تعالیٰ کی صفات سے ہے اور اللہ تعالیٰ کی ذات اور صفات کی حقیقت تک پہنچنا انسان کے دائرہ علم میں نہیں ہے، ارشاد باری تعالیٰ ہے۔

لَتَذَرِكُهُ الْآبْصَارُ وَهُوَ يُدْرِكُ الْآبْصَارَ وَهُوَ اللَّطِيفُ الْخَبِيرُ (الانعام: ۶: ۱۰۳)

”نگاہیں اس کو پا نہیں سکتیں وہ نگاہوں کو پا لیتا ہے، وہ نہایت باریک بینی سے اور باخبر ہے۔“

### تقدیر کا معنی اور اس کی حقیقت :

لغت میں تقدیر کے معنی اندازہ کرنے کے ہیں مثلاً مکان بنانے کا ارادہ ہوتا ہے تو پہلے اس کا نقشہ تیار کیا جاتا ہے تاکہ عمارت اس نقشہ کے مطابق بنائی جائے اس طرح سمجھ لینا چاہئے کہ جب حق جل شانہ نے اس کارخانہ قدرت کو بنانے کا ارادہ فرمایا تو بنانے سے پہلے اللہ تعالیٰ نے اپنے علم ازلی میں اس عالم کا نقشہ بنا لیا اور ابتدا سے انتہا تک ہر چیز کا اندازہ کر لیا۔ اسی اندازہ خداوندی اور ازلی علم کا نام تقدیر ہے یعنی اللہ تعالیٰ نے اپنے ازلی علم میں اندازہ کر لیا کہ

فلاں وقت فلاں جگہ چیز اس طرح ہوگی۔ فلاں شخص پیدا ہونے کے بعد فلاں وقت میں ایمان لائے گا اور فلاں شخص کفر کرے گا۔

قَدْ جَعَلَ اللَّهُ لِكُلِّ شَيْءٍ قَدْرًا (الطلاق ۶۵: ۳)

اللہ نے ہر چیز کے لیے ایک تقدیر (اندازہ) مقرر کر رکھی ہے

حاصل یہ ہے کہ کائنات کی پیدائش سے قبل اللہ تعالیٰ کے اپنے علم ازلی سے کائنات کا اندازہ قائم کرنے کا نام تقدیر ہے اور پھر کائنات اس اندازہ کے مطابق بنانے اور پیدا کرنے کا نام قضاء ہے۔ عام طور پر لفظ قضاء و قدر اکٹھا بولا جاتا ہے۔

قضاء و قدر حق ہے یہ مسلمانوں کا جماعی عقیدہ ہے۔ کوئی ذرہ اللہ تعالیٰ کی تقدیر سے باہر نہیں ہے اس کے اندازے اور علم ازلی میں کسی قسم کی غلطی اور خطا کا امکان نہیں ہے۔ البتہ بندوں سے ان کے افعال پر باز پرس ہوگی۔ اطاعت پر جزا اور معصیت پر سزا ملے گی۔ کوئی شخص اپنے افعال اور اعمال کے عذر میں تقدیر کو نہیں پیش کر سکتا مثلاً کوئی چوری کرے یا بدکاری کرے اور عذر یہ کرے کہ میری تقدیر میں یوں ہی لکھا ہوا تھا تو یہ عذر اللہ تعالیٰ کی گرفت اور مواخذے سے بچنے کے لیے کافی نہیں کیونکہ کسی کو تقدیر کا علم تو نہیں ہے اور یہ جرم اس نے کسی مجبوری کے تحت نہیں بلکہ پوری رضاور غیبت سے اور اپنی پوری قدرت و استطاعت کے ساتھ کیا ہے۔ لہذا یہ کہنا کہ بندہ تو مجبور ہے، تقدیر کے خلاف کچھ نہیں کر سکتا محض شیطانی دھوکہ اور فریب ہے، کیونکہ کسی چیز کے اللہ تعالیٰ کے علم میں ہونے سے بندہ مجبور اور بے بس نہیں ہو جاتا جو کچھ وہ کرتا ہے اپنے ارادے اور اختیار سے کرتا ہے۔ اگرچہ وہ ارادہ اور اختیار بھی اللہ ہی کی طرف سے بندہ کو ملا ہے بندہ خدا و قدرت اور اختیار سے قادر اور مختار کہلاتا ہے۔ جس طرح انسان کی آنکھیں اور کان اختیاری نہیں لیکن دیکھنا اور سننا اختیاری ہے اسی طرح بندے کا اختیار اختیاری نہیں ہے لیکن بندے کا فعل اختیاری ہے، اس لیے علماء کہتے ہیں کہ بندہ اپنی صفت اختیار میں خود مختار نہیں ہے مگر اپنے افعال و اعمال میں مختار ہے۔ یہی وجہ ہے کہ وہ اپنے افعال اور اعمال کا جوابدہ بھی ہے اور جزا و سزا کا مستحق بھی ہے۔

## (ب) مسئلہ قضاء و قدر کے بیان کا مقصد :

قضاء و قدر کے مسئلہ پر جو اشارات کلام اللہ یا سنت رسول میں آتے ہیں اس کا مقصد یہ ہے انسان میں قناعت، یکسوئی، توکل علی اللہ، صبر و استقامت اور دنیوی طاقتوں سے بے خونی پیدا کی جائے اور اس میں ایسی اخلاقی

قوت بھر دی جائے جس کی موجودگی میں مایوسی، پریشانی، خوف، حسد، رشک اور لالچ اس کے قریب پھٹکنے نہ پائیں اور اس قوت کے ذریعہ سے وہ نیکی و صداقت پر قائم رہے، اس کی خاطر سخت سے سخت مشکلات برداشت کرے، آزمائشوں میں ثابت قدم رہے۔ اسے اللہ تعالیٰ کے سوا کسی سے نقصان اور مضرت پہنچنے کا اندیشہ نہ ہو اور وہ کسی سے ذرہ برابر فائدہ کی امید نہ رکھے، بے سروسامانی میں ہمت نہ ہارے اور نہ سروسامان پر بے جا اعتماد کرے۔

قال الله تعالى:

۱. اَمَّنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ ط كُلٌّ آمَنَ بِاللَّهِ وَمَلَكَيْهِ وَكُتُبِهِ وَرُسُلِهِ.

(البقرہ ۲: ۲۸۵)

رسول اس ہدایت پر ایمان لایا ہے جو اس کے رب کی طرف سے اس پر نازل ہوئی ہے۔ اور جو لوگ اس رسول کے ماننے والے ہیں انہوں نے بھی اس ہدایت کو تسلیم کر لیا ہے۔ یہ سب اللہ اور اس کے فرشتوں اور اس کی کتابوں اور اس کے رسولوں کو مانتے ہیں۔

۲. وَمَنْ يَكْفُرْ بِاللَّهِ وَمَلَكَيْهِ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلًّا لَئِيمًا.

(النساء ۳: ۱۳۶)

جس نے اللہ اور اس کے ملائکہ اس کی کتابوں، اس کے رسولوں اور آخرت کے دن سے انکار کیا تو وہ گمراہی میں بھٹک کر بہت دور نکل گیا۔

۳. وَلَهُ مَنْ فِي السَّمَوَاتِ وَالْأَرْضِ ۚ وَمَنْ عِنْدَهُ لَا يَسْتَكْبِرُونَ عَنْ عِبَادَتِهِ وَلَا يَسْتَحْسِرُونَ ۚ يُسَبِّحُونَ اللَّيْلَ وَالنَّهَارَ لَا يَفْتُرُونَ.

(الانبیاء ۲۱: ۲۰، ۱۹)

زمین و آسمانوں میں جو مخلوق بھی ہے اللہ کی ہے اور جو (فرشتے) اس کے پاس ہیں وہ نہ اپنے آپ کو بڑا سمجھ کر اس کی بندگی سے سرتابی کرتے ہیں اور نہ ملول ہوتے ہیں، شب و روز اس کی تسبیح کرتے رہتے ہیں، دم نہیں لیتے۔

۴. الْحَمْدُ لِلَّهِ فَاطِرِ السَّمَوَاتِ وَالْأَرْضِ جَاعِلِ الْمَلَكِةِ رُسُلًا أُولَىٰ أَجْنَحَةٍ مِّثْنَىٰ وَكُلَّتْ وَرَبِّعَ.

(فاطر ۳۵: ۱)

تقریب اللہ ہی کے لیے جو آسمانوں اور زمینوں کا بنانے والا اور فرشتوں کو پیغام رساں مقرر کرنے والا ہے (ایسے فرشتے) جن کے دو دو تین تین اور چار چار بازو ہیں۔

۵۔ وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ، وَبِالْآخِرَةِ هُمْ يُوقِنُونَ

(البقرہ ۲: ۴)

اور وہ جو ایمان لائے ہیں اس (کتاب) پر جو آپ کی طرف اتاری گئی اور ان سب (کتابوں) پر جو آپ سے پہلے اتاری گئیں اور وہ آخرت پر یقین رکھتے ہیں۔

۶۔ قُولُوا آمَنَّا بِاللَّهِ وَمَا أُنزِلَ إِلَيْنَا وَمَا أُنزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَآلِهَا مَبَاطِئَ وَمَا أَوْتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ ۚ لَنْفُرَقَ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ.

(البقرہ ۲: ۱۳۶)

مسلمانو! کہو کہ! ہم ایمان لائے اللہ اور اس ہدایت پر جو ہماری طرف نازل ہوئی ہے اور ابراہیم، اسماعیل، اسحاق، یعقوب اور اس کی اولاد کی طرف نازل ہوئی تھی اور جو موسیٰ اور عیسیٰ کو اور دوسرے سب نبیوں کو ان کے رب کی طرف سے دی گئی تھی، ہم ان کے درمیان فرق نہیں کرتے کسی میں بھی، اور ہم اسی کے فرماں بردار ہیں۔



## احادیث نبوی ﷺ

### فرشتوں پر ایمان :

۱۳۔ عن ابی ہریرۃؓ قال: کان النبی ﷺ بارزا یوما للناس فاتاہ جبریل فقال: ما الایمان قال :  
الایمان ان تؤمن باللہ و ملائکته و بلفائہ و رسلہ و تؤمن بالبعث (مسلم: کتاب الایمان)  
ابو ہریرہؓ بیان کرتے ہیں کہ ایک دن رسول اللہ ﷺ لوگوں کے سامنے تشریف فرما تھے۔ اس دوران  
جبریلؑ آئے اور انہوں نے آپ سے پوچھا! ”ایمان کیا ہے؟“ آپ نے فرمایا: ”ایمان یہ ہے کہ تو اللہ پر فرشتوں پر  
اللہ سے ملاقات پر اس کے رسولوں پر اور دوبارہ اٹھائے جانے پر یقین رکھے“

مفہوم : فرشتوں پر ایمان میں چار باتیں شامل ہیں :

- ۱۔ فرشتوں کے وجود پر ایمان لانا۔
- ۲۔ جن کے نام معلوم نہیں ان پر اجمالی ایمان اور جن فرشتوں کے نام معلوم ہیں ان پر ان کے نام کے ساتھ  
ایمان لانا۔
- ۳۔ فرشتوں کی جن صفات یا کیفیات کا ہمیں قرآن و حدیث کے ذریعہ سے علم ہو جائے ان صفات و کیفیات پر  
ایمان لانا۔
- ۴۔ فرشتے جن کاموں پر مامور ہیں ان پر ایمان لانا۔

۱۴۔ عن ابی ہریرۃؓ اذا أحب الله العبد نادى جبریل ان الله يحب فلانا فأحبہ فيحبہ جبریل فينادی  
جبریل فی اهل السماء: ان الله يحب فلاناً فأحبوه فيحبہ اهل السماء ثم يوضع له القبول فی الارض.

(صحیح بخاری: کتاب التوحید)

حضرت ابو ہریرہؓ سے روایت ہے کہ جب اللہ تعالیٰ کسی بندے سے محبت فرماتے ہیں تو جبریلؑ گویا کر کہتے

ہیں: اللہ تعالیٰ فلاں محبت کرتا ہے تم بھی اس محبت کرو، چنانچہ جبریل اس محبت کرنے لگتے ہیں پھر جبریل آسمان والوں کہتے ہیں اللہ تعالیٰ فلاں محبت کرتا ہے، تم بھی اس محبت کرو، چنانچہ آسمان والے بھی اس محبت کرنے لگتے ہیں، پھر اس کی مقبولیت زمین میں کر دی جاتی ہے۔

مفہوم:

۱۔ اللہ تعالیٰ کے محبوب بندوں فرشتے بھی محبت کرتے ہیں اور اہل زمین بھی اس محبت کرتے ہیں جبکہ اللہ تعالیٰ کے ہاں ناپسندیدہ لوگوں فرشتے بھی نفرت کرتے ہیں اور دنیا میں بھی اس کو عزت اور مقبولیت کا مقام نہیں ملتا۔

۲۔ فرشتوں پر ایمان لانے کا ایک بڑا فائدہ یہ ہے کہ اس اللہ تعالیٰ کی عظمت، قوت اور وسیع سلطنت کا علم ہوتا ہے کیونکہ مخلوق کی عظمت خالق کی عظمت سمجھ میں آتی ہے۔

۱۵۔ عن ابی ہریرہ قال قال النبی: اذا كان يوم الجمعة وقفت الملائكة علی باب المسجد یکتبون الاول فالاول فاذا جلس الامام طووا الصحف وجاؤوا یستمعون الذکر۔

(صحیح بخاری: کتاب بدء الخلق)

ابو ہریرہ رضی اللہ عنہ بیان کرتے ہیں کہ نبی ﷺ نے فرمایا: ”جمعہ کے روز مسجد کے ہر دروازے پر فرشتے آجاتے ہیں، ہر آدمی کو نوٹ کرتے ہیں کہ پہلے کون آیا اور بعد میں کون، پھر جب امام (منبر پر) بیٹھ جاتا ہے تو ہر شہر بند کر کے خطبہ سننا شروع کر دیتے ہیں۔“

مفہوم:

۱۔ اللہ تعالیٰ نے فرشتوں کو مختلف ذمہ داریاں سونپی ہیں کچھ فرشتے لوگوں کی حفاظت پر مامور ہیں، کچھ لوگوں کا اعمال نامہ لکھنے پر اور کچھ دوسرے کاموں پر۔

۲۔ جمعہ کی فضیلت اور اجر و ثواب کے زیادہ مستحق وہ لوگ ہیں جو بروقت (امام کے منبر پر آنے پہلے) جمعہ کی نماز میں ایک ہوتے ہیں۔

۱۶۔ عن عائشہ ام المؤمنین انها قالت اول ما بدئ به رسول اللہ ﷺ من الوحي الرؤيا الصالحة

فی النوم فكان لا يرى رؤيا الا جاءت مثل فلق الصبح ثم حبب اليه الخلاء وكان يخلو بغار حراء فيتحنث فيه وهو التعبد الليالي ذوات العدد قبل أن ينزع الى اهله ويتزود لذلك ثم يرجع الى خديجه فيتزود لمثلها حتى جاءه الحق وهو في غار حراء فجاءه الملك فقال اقرأ فقال اقرأ فقل ما انا بقارئ قال فاخذني فغطني حتى بلغ مني الجهد ثم ارسلني فقال اقرأ فقل ما انا بقارئ فاخذني فغطني الثانية حتى بلغ مني الجهد ثم ارسلني فقال اقرأ فقل ما انا بقارئ قال فاخذني فغطني الثالثة ثم ارسلني فقال "اقرأ باسم ربك الذي خلق ۝ خلق الانسان من علق ۝ اقرأ وربك الاكرم" فرجع بها رسول الله ﷺ يرجف فؤاده فدخل على خديجة بنت خويلد فقال: زملوني زملوني، فرملوه حتى ذهب عنه الروع فقال لخديجة واخبرها الخبر لقد خشيت على نفسي، فقالت خديجة كلا والله ما يخزيك الله أبدا انك تصل الرحم وتحمل الكل وتكسب المعدوم وتقري الضيف وتعين على نوائب الحق فانطلقت به خديجة حتى اتت به ورقة ابن نوفل ابن اسد ابن عبدالمطلب ابن عم خديجة وكان امرأ تنصر في الجاهلية وكان يكتب الكتاب العبراني فيكتب من الانجيل بالعبرانية ماشاء الله ان يكتب وكان شيخا كبيرا قد عمى، فقالت له خديجة يا ابن عم اسمع من ابن أخيك فقال له ورقة يا ابن أخي ماذا ترى فأخبر رسول الله ﷺ خبر ما رأى فقال له ورقة هذا الناموس الذي نزل الله على موسى يا ليتني فيها جذعا ياليتني أكون حيا اذ يخرجك قومك فقال رسول الله ﷺ أو مخرجي هم؟ قال نعم لم يأت رجل قط بمثل ما جئت به إلا عودي وان يدركني يومك انصرك نصرا مؤزرا ثم لم ينشأ ورقة ان توفي وفتر الوحي . ر ج (رواه البخاري : باب كيف كان بدء الوحي)

ام المؤمنین حضرت عائشہؓ سے روایت ہے، فرماتی ہیں کہ سب سے پہلی وحی جو رسول اللہ ﷺ پر اترنی شروع ہوئی وہ اچھے اچھے خواب تھے، جو محال تہیں آپ دیکھتے تھے، چنانچہ جب بھی آپ خواب دیکھتے تو وہ صبح کی روشنی کی طرح ظاہر ہو جاتا، پھر آپ تمنا ہی پسند ہو گئے اور غار حراء میں تھارہنے لگے اور قبل اس کے کہ گھر والوں کے پاس آنے کا شوق ہو، وہاں کئی راتیں عبادت میں صرف کرتے، اس کے لیے توشہ لیتے، پھر حضرت خدیجہؓ کے پاس واپس آتے اور اسی طرح توشہ لیتے، یہاں تک کہ جب وہ غار حراء میں تھے، حق آیا، چنانچہ ان کے پاس فرشتہ آیا، اور کہا پڑھ آپ نے فرمایا کہ میں نے کہا کہ میں پڑھا ہوا نہیں ہوں آپ بیان کرتے ہیں کہ مجھے فرشتہ نے پکارا اور مجھے زور سے دلیا، یہاں تک کہ مجھے تکلیف محسوس ہوئی، پھر مجھ کو چھوڑ دیا، اور کہا پڑھ، میں نے کہا میں پڑھا ہوا نہیں ہوں،

پھر دوسری بار مجھے پکڑا اور زور سے دبایا، یہاں تک کہ میری طاقت جواب دینے لگی، پھر مجھے چھوڑا اور کہا پڑھ، میں نے کہا میں پڑھا ہوا نہیں ہوں آپ فرماتے ہیں کہ پھر تیسری بار پکڑ کر مجھے زور سے دبایا، پھر چھوڑ دیا اور کہا: پڑھ اپنے رب کے نام سے جس نے انسان کو خونِ راستہ سے پیدا کیا، پڑھ اور تیرا رب سب سے بزرگ ہے۔“ رسول اللہ ﷺ نے اس کو دہرایا، اس حال میں کہ آپ کا دل کانپ رہا تھا، چنانچہ حضرت خدیجہ بنت خویلد کے پاس آئے اور فرمایا کہ مجھے کسبل اڑھا دو، مجھے کسبل اڑھا دو، تو لوگوں نے کسبل اڑھا دیا، یہاں تک کہ آپ کا ڈر جاتا رہا، حضرت خدیجہ سے سارا واقعہ بیان کر کے فرمایا کہ مجھے اپنی جان کا ڈر ہے، حضرت خدیجہ نے کہا کہ ہرگز نہیں، خدا کی قسم اللہ تعالیٰ آپ کو کبھی بھی رسوا نہیں کرے گا آپ تو صلہ رحمی کرتے ہیں، نا تو انوں کا جوہ اپنے اوپر لیتے ہیں، محتاجوں کے لیے کماتے ہیں، مہمان کی مہمان نوازی کرتے ہیں اور حق کی راہ میں مصیبتیں اٹھاتے ہیں، پھر حضرت خدیجہ آپ کو لے کر درقہ بن نوفل بن اسد بن عبد العزیٰ کے پاس گئیں جو حضرت خدیجہ کے چچا زاد بھائی تھے، ایام جاہلیت میں نصرانی ہو گئے تھے اور عبرانی کتاب لکھا کرتے تھے، چنانچہ انجیل سے عبرانی زبان میں لکھا کرتے تھے جس قدر اللہ چاہتا، ناپیا اور بوڑھے ہو گئے تھے، ان سے حضرت خدیجہ نے کہا: اے میرے چچا زاد بھائی اپنے بچکے کی بات سنو، آپ سے درقہ نے کہا: اے میرے بچکے تم کیا دیکھتے ہو؟ تو جو کچھ رسول اللہ ﷺ نے دیکھا تھا بیان کر دیا، درقہ نے آپ سے کہا کہ یہی وہ ناموس ہے جو اللہ تعالیٰ نے حضرت موسیٰ پر نازل فرمایا تھا، کاش میں جو ان ہو تا کاش میں اس وقت تک زندہ رہتا، جب تمہاری قوم تمہیں نکال دے گی، تو رسول اللہ ﷺ نے فرمایا: کیا وہ مجھے نکال دیں گے؟ درقہ نے جواب دیا: ہاں! جو چیز تو لے کر آیا ہے، اس طرح کی چیز جو بھی لے کر آیا، اس سے دشمنی کی گئی، اگر میں تیرا زمانہ پاؤں، تو میں تیری پوری مدد کروں گا، پھر زیادہ زمانہ نہیں گزرا کہ درقہ کا انتقال ہو گیا، اور وحی کا آنا کچھ دنوں کے لیے بند ہو گیا۔

مفہوم:

- ۱۔ اس حدیث میں وحی کے آغاز کا ذکر ہے کہ وحی کی ابتدا کب اور کس طرح ہوئی اور جبریلؑ سب سے پہلے کون سی وحی لائے۔
- ۲۔ حضرت جبریلؑ کبھی انسانی صورت میں بھی نبی اکرم ﷺ کے پاس تشریف لاتے تھے۔

عن عائشة ان الحارث بن هشام قال يا رسول الله ﷺ كيف يأتيك الوحي فقال رسول الله ﷺ احيانا يأتيني مثل صلصلة الجرس وهو اشد علي فيفصم عني وقد وعيت عنه ما قال واحيانا يتمثل لي الملك رجلا فيكلمني فاعني ما يقول، قالت عائشة ولقد رأيتُه ينزل عليه الوحي في اليوم

الشدید البرد فیفصم عنه وإن جبینہ لیتفصد عرقاً. (صحیح بخاری: کیف کان بدء الوحی)

حضرت عائشہؓ بیان کرتی ہیں کہ حارث بن ہشام نے آنحضور ﷺ سے پوچھا: اے رسول خدا آپ پر وحی کس طرح آتی ہے؟ جواب میں آپ نے ارشاد فرمایا بسا اوقات تو وحی گھنٹی کی آواز کی طرح سنائی دیتی ہے۔ وحی کی یہ صورت مجھ پر بڑی گراں ہوتی ہے، جب وہ کیفیت مجھ سے ختم ہوتی ہے تو میں ساری وحی کو یاد کر چکا ہوتا ہوں اور کبھی ایک فرشتہ انسانی شکل میں میرے روبرو آکر بات کرتا ہے تو میں اس کی ساری باتیں یاد کر لیتا ہوں۔

مفہوم:

۱۔ حدیث میں حضرت عائشہؓ کا بیان ہے کہ نبی ﷺ پر وحی آنے کی ابتداء ہی سچے خوابوں سے ہوئی تھی (بخاری و مسلم) یہ سلسلہ بعد میں بھی جاری رہا ہے، چنانچہ احادیث میں آپ کے بہت سے خوابوں کا ذکر ملتا ہے۔ جن میں آپ کو کوئی تعلیم دی گئی ہے یا کسی بات پر مطلع کیا گیا ہے۔ اور قرآن مجید میں بھی آپ کے ایک خواب کا صراحت کے ساتھ ذکر آیا ہے۔ (الفقہ ۲) اس کے علاوہ متعدد احادیث میں یہ ذکر بھی آیا ہے کہ حضورؐ نے فرمایا۔ فلاں بات میرے دل میں ڈالی گئی ہے یا مجھے یہ بتایا گیا ہے یا مجھے یہ حکم دیا گیا ہے یا مجھے اس سے منع کیا گیا ہے۔ ایسی تو بہت چیز وحی کی پہلی سے تعلق رکھتی ہیں۔ اور احادیث قدسیہ بھی زیادہ تر اسی قبیل سے ہیں۔

۲۔ معراج کے موقع پر حضور ﷺ کو وحی کی دوسری قسم سے بھی مشرف فرمایا گیا۔ متعدد صحیح احادیث میں حضورؐ کو بیچ وقتہ نماز کا حکم دیے جانے اور حضورؐ کے اس پر بار بار عرض معروض کرنے کا ذکر جس طرح آیا ہے اس سے صاف معلوم ہوتا ہے کہ اس وقت اللہ اور اس کے بندے محمد ﷺ کے درمیان ایسا ہی مکالمہ ہوا تھا جیسا دامن طور میں حضرت موسیٰ اور اللہ تعالیٰ کے درمیان ہوا۔

۳۔ رہی تیسری قسم، تو اس کے متعلق قرآن خود ہی شہادت دیتا ہے کہ اسے جبریل امین کے ذریعے سے رسول اللہ ﷺ تک پہنچایا گیا، جیسا کہ البقرہ ۹۷ اور الشعراء ۱۹۲ تا ۱۹۵ میں ارشاد ہوا ہے۔

مزید توضیح: نبی ﷺ پر وحی مختلف طریقوں سے آتی تھی۔ اس کی تفصیل علامہ ابن قیم نے زاد المعاد میں اس طرح کی ہے:

- ۱۔ سچا خواب یہ نبی ﷺ پر وحی کی ابتدائی صورت تھی۔ آپ جو خواب بھی دیکھتے تھے وہ اس طرح صاف صاف آتا تھا جیسے پیدہ صبح۔
- ۲۔ فرشتہ آپ کے ذہن و قلب میں ایک بات ڈالتا تھا۔ بغیر اس کے کہ وہ آپ کو نظر آئے۔ اس کی مثال وہ حدیث ہے جس میں نبی ﷺ فرماتے ہیں کہ روح القدس (جبریل) نے میرے ذہن میں یہ بات ڈالی ہے (یا پھونکی ہے) کہ کوئی تنفس ہر گز نہ مرے گا جب تک کہ اپنے حصے کا پورا رزق نہ پالے لہذا اللہ سے ڈر کر کام کرو اور طلب رزق کا اچھا طریقہ اختیار کرو اور رزق میں تاخیر تم کو اس بات پر آمادہ نہ کرے کہ تم اسے اللہ کی نافرمانی کے ساتھ طلب کرنے لگو، کیونکہ جو کچھ اللہ کے پاس ہے (یعنی اس کا انعام) وہ صرف اس کی اطاعت ہی سے حاصل ہوتا ہے۔
- ۳۔ فرشتہ آپ کے سامنے بصورت انسان نمودار ہو کر بات کرتا تھا اور اس وقت تک مخاطب رہتا تھا جب تک کہ آپ اس کی بات پوری طرح ذہن نشین نہ کر لیں۔ اس صورت میں کبھی کبھی ایسا بھی ہوا ہے کہ صحابہؓ نے بھی اس کو دیکھا ہے۔
- ۴۔ وحی سے پہلے آپ کے کان میں ایک گھنٹی سی بیجینی شروع ہوتی تھی اور اس کے ساتھ پھر فرشتہ بات کرتا تھا۔ یہ وحی کی شدید ترین شکل تھی جس سے سخت جاڑے میں بھی آپ پسینہ پسینہ ہو جاتے تھے۔ اگر آپ اونٹ پر سوار ہوتے تھے تو وہ بوجھ کے مارے بیٹھ جاتا تھا۔ ایک دفعہ اس حال میں وحی آئی کہ آپ زید بن ثابتؓ کے زانو پر سر رکھے لیٹے تھے۔ اس وقت ان پر اتنا بوجھ پڑا کہ ان کی ران ٹوٹنے لگی تھی۔
- ۵۔ آپ فرشتے کو اس کی اصلی صورت میں دیکھتے تھے جس میں اللہ نے اسے پیدا کیا ہے، پھر جو کچھ اللہ کا حکم ہوتا ہے اسے وہ آپ پر وحی کرتا تھا۔ یہ شکل دو مرتبہ پیش آئی ہے جیسا کہ اللہ تعالیٰ نے سورہ نجم میں بیان کیا ہے۔
- ۶۔ براہ راست اللہ تعالیٰ نے آپ پر وحی کی جبکہ آپ معراج میں آسمانوں پر تھے اور وہاں نماز فرض کی اور دوسری باتیں ارشاد فرمائیں۔
- ۷۔ اللہ تعالیٰ نے فرشتے کے توسط کے بغیر آپ سے گفتگو جس طرح موسیٰ علیہ السلام سے کی تھی، حضرت موسیٰ کے لیے تو یہ مرتبہ قرآن سے ثابت ہے۔ رہے نبی ﷺ تو آپ کے حق میں اس کا ذکر معراج کی

حدیث میں آیا ہے۔

ان کے علاوہ بعض لوگوں نے ایک آٹھویں شکل بھی بیان کی ہے اور وہ یہ کہ اللہ نے بے پردہ ہو کر آپ سے گفتگو کی۔ یہ ان لوگوں کا مذہب ہے جو اس بات کے قائل ہیں کہ آنحضرت ﷺ نے خدا کو دیکھا مگر اس مسئلے میں سلف اور خلف کے درمیان اختلاف ہے۔“

سیوطی نے الاقان جلد اول میں ایک پوری فصل اسی مضمون پر لکھی ہے جس کا خلاصہ یہ ہے :

”چالیس سال کی عمر میں جب آپؐ نبی ہوئے تو ابتدائی تین سال تک اسرافیلؑ آپ کی تعلیم و تربیت پر مامور رہے اور ان کے ذریعہ سے قرآن کا کوئی حصہ نازل نہیں ہوا پھر جبریلؑ وحی لانے پر مقرر ہوئے اور وہ ۲۰ سال تک قرآن لاتے رہے۔ وحی کی صورتیں حسب ذیل تھیں۔

- ۱۔ کان میں گھنٹسی بجنی شروع ہوتی اور پھر فرشتے کی آواز۔ اس میں حکمت یہ تھی کہ پہلے آپ سب طرف سے توجہ ہٹا کر اس آواز کو سننے کے لیے ہمہ تن متوجہ ہو جائیں۔ حضور ﷺ کا بیان ہے کہ یہ شکل آپ کے لیے سب سے زیادہ شدید تھی۔
- ۲۔ آپ کے ذہن و قلب میں ایک بات ڈالی جاتی تھی جیسا کہ آپ نے خود بیان فرمایا ہے۔
- ۳۔ فرشتہ آپ سے انسانی شکل میں آکر بات کرتا تھا نبی ﷺ فرماتے ہیں کہ وحی کی یہ صورت میرے لیے سب سے زیادہ ہلکی ہوتی تھی۔
- ۴۔ فرشتہ خواب میں آکر آپ سے بات کرتا۔
- ۵۔ اللہ تعالیٰ آپ سے براہ راست کلام کرتا خواہیداری میں یا خواب میں۔“

(الاقان جلد اول ص ۴۴-۴۵ بحوالہ سیرت سرور عالم)

تورات اور انجیل کی اطاعت نجات کے لیے کافی نہیں ہے :

عن عبد اللہ ابن مسعود قال جاء رجل الى النبي ﷺ فقال يا رسول الله ارأيت رجلا من النصراني متمسكا بالانجيل ورجلا من اليهود متمسكا بالتوراة يومن بالله ورسوله ثم لم يتبعك قال رسول الله ﷺ من سمع بي يهودي او نصراني ثم لم يتبعني فهو في النار.

## (الدار قطنی: فضائل القرآن)

حضرت عبداللہ بن مسعودؓ سے روایت ہے کہ ایک شخص رسول اللہ ﷺ کی خدمت میں حاضر ہوا اور اس نے سوال کیا اے اللہ کے رسول! ایک نصرانی شخص ہے وہ انجیل کے موافق عمل کرتا ہے اور ایک یہودی شخص ہے جو تورات کے حکم پر چلتا ہے وہ اللہ پر اور اس کے رسول پر ایمان بھی رکھتا ہے مگر پھر بھی وہ آپ کے دین اور شریعت کی پیروی نہیں کرتا تو فرمائیے اس کا کیا حکم ہے؟ رسول اللہ ﷺ نے فرمایا: جس یہودی یا جس نصرانی نے میرے بارے میں سنا (یا میری دعوت اس کو پہنچ گئی) اور اس نے میری پیروی اختیار نہ کی تو وہ جہنم کی آگ میں جانے والا ہے۔

## مفہوم:

- ۱۔ جس شخص کو رسول اللہ ﷺ کی نبوت اور رسالت کی دعوت پہنچ جائے اور وہ آپ پر ایمان نہ لائے اور آپ کے لائے ہوئے دین کو اختیار نہ کرے خواہ کسی سابق پیغمبر کے دین اور اس پر نازل ہونے والی کتاب پر ایمان ہو، تب بھی اس کی نجات ممکن نہیں ہے۔
- ۲۔ اس حدیث میں اس بات کی تصریح ہے کہ اگر کوئی یہودی یا نصرانی اللہ کو ماننا ہو، توحید کا بھی قائل ہو اور اللہ کے رسول کی بھی تصدیق بھی کرتا ہو اور تورات یا انجیل کی پیروی کو اپنی نجات کے لیے کافی سمجھتا ہو تو وہ نجات نہیں پاسکتا۔

## فرشتوں کے ساتھ آنحضور ﷺ کی ہم کلامی:

عن جابر بن عبد اللہ قال قال النبی ﷺ من أكل فوما أو بصلا فليعتزلنا وليعتزل مسجدنا وليقعد في بيته وإنه أتى بيدر قال ابن وهب يعني طبقا فيه حضرات من بقول فوجد لهار يحا فسأل عنها فأخبر بما فيها من القول فقال قربوها الي بعض اصحابه كان معه فلما راه كره اكلها قال كل فاني اناجى من لا تاجى (صحيح بخارى: كتاب الصلوة)

جابرؓ روایت کرتے ہیں کہ رسول اکرم ﷺ نے فرمایا: جو کچا لسن یا کچی پیاز کھائے وہ ہم سے علیحدہ رہے یا یہ لفظ فرمائے کہ ہماری مسجد سے علیحدہ رہے، اسے چاہئے کہ وہ اپنے گھر بیٹھا رہے۔ اتفاق سے آپ کے سامنے ایک



طشت پیش کیا گیا جس میں کچھ سبزی تھی آپ نے اس کی بدبو محسوس کی تو پوچھا کہ یہ کیا ہے؟ عرض کیا گیا کہ اس میں لسن یا پیاز ہے آپ نے جو صحافی آپ کے ساتھ تھے ان کی طرف اشارہ کر کے فرمایا یہ ان کے سامنے رکھ دو مگر جب آپ نے دیکھا کہ وہ بھی اس کا کھانا پسند نہیں کرتے تو فرمایا: ”تم کھالو میں تو اس لیے نہیں کھاتا کہ میں ان (فرشتوں) سے ہم کلام ہوتا ہوں جن سے تم نہیں ہوتے۔“

### مفہوم:

- ۱۔ چونکہ مساجد فرشتوں کی آمدورفت کے مراکز ہیں اس لیے مسجدوں میں ایسی اشیاء سے پرہیز کرنا چاہیے جس سے اس نورانی مخلوق کو اذیت ہوتی ہے۔
- ۲۔ اگر مساجد میں فرشتوں کا یہ احترام ملحوظ رکھا جاتا ہے تو وہ بھی ان بشری مہمانوں کی دعا سے تواضع کرتے ہیں۔
- ۳۔ گھر میں بکتار کھنے، تصاویر لٹکانے یا نجاست پھیلانے سے بھی فرشتے نہیں آتے اور ایسے لوگ فرشتوں کی صحبت اور ان کی خیر و برکت سے محروم رہتے ہیں۔

### قرآن پر ایمان لانے کا مطلب:

عن زیاد بن لیبب قال ذکر النبی ﷺ شیاً فقال ذلك عند او ان ذهاب العلم قلت یا رسول الله وكيف يذهب العلم ونحن نقرأ القرآن ونقرنه أبناءنا و يقرنه ابناؤنا فقال ثكلتك امك ان كنت لاراك من افقه رجل بالمدينة اوليس هذه اليهود والنصارى يقرؤون التوراة او الانجيل لا يعملون بشئ مما فيها. (سنن ابن ماجه: الفتن)

حضرت زیاد بن لیبب فرماتے ہیں کہ نبی اکرم ﷺ نے ایک (خوفناک) چیز کا ذکر کیا اور پھر فرمایا کہ: ایک ایسا اس وقت ہو گا جب دین کا علم مٹ جائے گا تو میں نے کہا ”اے اللہ کے رسول علم کیونکر مٹ جائے گا جب کہ ہم قرآن پڑھ رہے ہیں اپنی اولاد کو پڑھا رہے ہیں اور ہمارے بچے اپنی اولاد کو پڑھاتے رہیں گے؟ آپ نے فرمایا خوب اے زیاد! میں تجھے بدینہ کا سمجھ دار آدمی سمجھتا تھا۔ کیا تم نہیں دیکھتے کہ یہود اور نصاریٰ تورات اور انجیل پڑھتے ہیں لیکن ان کی تعلیمات پر عمل نہیں کرتے۔

مفہوم :

- ۱- قرآن مجید پر ایمان کا لازمی تقاضا ہے کہ اس پر عمل کیا جائے، قرآن مجید کا پڑھنا، تلاوت کرنا باعث برکت اور اس پر عمل باعث نجات ہے۔
- ۲- قرآن مجید کی تعلیمات اور علم دین کو صرف اسی صورت زندہ رکھا جاسکتا ہے جب ان پر عمل کیا جائے۔

## فرشتوں پر ایمان

اللہ تعالیٰ پر ایمان کے بعد دوسری چیز جس پر ایمان لانے کی محمد رسول اللہ ﷺ نے ہدایت فرمائی ہے وہ فرشتوں کی ہستی ہے اس کا بواقائدہ یہ ہے کہ اس سے توحید کا اعتقاد شرک کے تمام خطروں سے پاک ہو جاتا ہے۔ فرشتے عالم غیبی کی مخلوق ہیں ہمہ وقت اللہ کی عبادت و اطاعت اور اس کی تسبیح میں مصروف ہیں اللہ تعالیٰ کے اختیارات یا عبادت میں ان کا کچھ حصہ نہیں اللہ تعالیٰ نے انہیں نور سے پیدا کیا ہے۔ کامل اطاعت اور حکم نافذ کرنے کی بھرپور صلاحیت و قوت انہیں عطا کی ہے ان فرشتوں کی تعداد اتنی زیادہ ہے کہ اللہ تعالیٰ کے سوا کسی کو ان کا علم نہیں ہے۔

صحیح بخاری اور صحیح مسلم میں حضرت انسؓ سے واقعہ معراج کے ضمن میں مروی ہے کہ نبی ﷺ کے سامنے آسمان میں ”البيت المعمور“ پیش کیا گیا جس میں روزانہ ستر ہزار فرشتے نماز ادا کرتے ہیں جو ایک مرتبہ نماز ادا کر لیتا ہے اس کی دوبارہ باری نہیں آتی اس سے اللہ تعالیٰ کی عظمت اور اس کی وسیع و عریض سلطنت کا اندازہ کیا جا سکتا ہے۔ بسا اوقات فرشتے اللہ تعالیٰ کے حکم سے انسانی شکل بھی اختیار کر لیتے ہیں مثلاً جبریل امین نبی ﷺ کے پاس انسانی شکل میں آتے تھے۔ بعض فرشتوں کی مخصوص ذمہ داریاں ہیں۔ مثلاً:

جبریل امین علیہ السلام : انبیاء اور رسولوں کی طرف اللہ تعالیٰ کی وحی لے جانے پر مامور تھے۔

حضرت میکائیلؑ : بارش برسانے اور کھیتی اگانے پر مامور ہیں۔

ملک الموت : موت کے وقت روح قبض کرنے پر مامور ہیں۔

مالک : جہنم کے داروغہ ہیں

حضرت اسرافیلؑ : قیامت کے دن صور پھونکنے پر مامور ہیں۔

بعض فرشتے انسانوں کے اعمال کا ریکارڈ تیار کرتے ہیں بعض فرشتوں کی ذمہ داری مرنے کے بعد میت سے سوال و جواب کی ہے جو اس کے دین کے بارے میں اور نبی کے بارے میں سوال کرتے ہیں۔ ان فرشتوں کا خدائی میں کوئی دخل نہیں ہے یہ سب اللہ تعالیٰ کے تابع فرمان ہیں اور حکم الہی سے بال برابر سر تالی نہیں کرتے۔ جیسا کہ اللہ تعالیٰ کا فرمان ہے :

لا یصون الله ما امرهم ویفعلون ما یأمرون (التحریم ۶۶: ۶)

اللہ تعالیٰ جو حکم انہیں دیتا ہے وہ اس کی نافرمانی نہیں کرتے اور جس کام کا حکم دیا جاتا ہے وہی کرتے ہیں۔  
 اللہ تعالیٰ ان کے ذریعہ سے اپنی سلطنت کا انتظام کرتا ہے اور یہ ٹھیک ٹھیک اس کا فرمان بجالاتے ہیں ان کو اپنے اختیار سے کچھ کرنے کی قدرت نہیں۔ یہ اپنی طرف سے اللہ تعالیٰ کے حضور میں کوئی تجویز یا سفارش نہیں کر سکتے، چونکہ انسان خود ان کا مسجود ہے اس لیے ان کو سجدہ کرنا یا ان سے مدد مانگنا امر شرک اور ذلت ہے۔  
 فرشتوں کی حقیقت ہم کو نہیں بتائی گئی صرف ان کی صفات بتائی گئیں ہیں اور ان پر ایمان لانے کا حکم دیا گیا ہے۔ ان کے وجود سے انکار کفر ہے فرشتوں کے انکار سے نبی ﷺ کی تکذیب ہوتی ہے۔ ہم ان پر گزیدہ ہستیوں پر اس لیے یقین رکھتے ہیں کہ اللہ تعالیٰ اور اس کے رسول نے ہمیں ان پر ایمان لانے کا حکم دیا ہے۔

## آسمانی کتابوں پر ایمان :

آسمانی کتابوں سے مراد وہ کتابیں ہیں جنہیں اللہ تعالیٰ نے اپنے رسولوں پر نازل فرمایا ہے۔  
 کتابوں پر ایمان میں چار چیزیں شامل ہیں۔

۱۔ اس بات پر ایمان لانا کہ یہ کتابیں واقعتاً اللہ تعالیٰ کی طرف سے نازل کردہ ہیں۔

۲۔ جن کتابوں کے نام معلوم ہیں ان پر ایمان لانا مثلاً

قرآن حکیم حضرت محمد ﷺ پر نازل ہوا

تورات حضرت موسیٰ پر نازل ہوئی

انجیل حضرت عیسیٰ پر نازل ہوئی

زبور حضرت داؤد پر نازل ہوئی

جن کتابوں کے نام ہمیں معلوم نہیں ان پر اجمالی ایمان کافی ہے۔

قرآن و سنت سے ہمیں پتہ چلتا ہے کہ قرآن کریم کے علاوہ دیگر آسمانی کتابوں میں لوگوں نے اللہ تعالیٰ کے کلام کو بدل ڈالا ہے اور اپنی طرف سے بہت سی باتیں ان کے اندر ملا دی ہیں خود عیسائی اور یہودی بھی تسلیم کرتے ہیں کہ اصل کتابیں ان کے پاس نہیں ہیں اور یہ معلوم کرنے کا کوئی ذریعہ نہیں ہے اللہ تعالیٰ کا کلام کون سا ہے اور انسان کا کلام کون سا۔

لہذا سابقہ کتابوں پر ایمان کا جو حکم دیا گیا ہے وہ صرف اس حیثیت سے ہے کہ اللہ تعالیٰ نے قرآن کریم سے

پہلے بھی دنیا کی ہر قوم کے پاس اپنی ہدایت بھیجی اور یہ کہ قرآن کریم کوئی انوکھی اور نئی کتاب نہیں ہے بلکہ اس تعلیم کو از سر نو تازہ اور واضح کرنے کے لیے بھیجی گئی ہے جسے پہلے لوگوں نے بدل ڈالا یا غلط مصلط کر دیا تھا۔

## قرآن مجید کی چند امتیازی خصوصیات :

- ۱۔ قرآن کریم کی حفاظت کا ذمہ اللہ تعالیٰ نے لیا ہے اس کے ایک حرف بلکہ شوشہ میں بھی تغیر نہیں ہوا۔
- ۲۔ قرآن کریم خالص کلام الہی ہے اس میں انسانی کلام کی ذرہ برابر آمیزش نہیں ہے۔
- ۳۔ قیامت تک ہدایت اب اس کتاب پر ایمان لانے اور اس پر عمل کرنے سے وابستہ ہے۔
- ۴۔ قرآن کریم کی زبان عربی مبین ہے جو ایک زندہ زبان میں ہے اور اس کی تعلیم کا سلسلہ ہر وقت جاری ہے۔
- ۵۔ قرآن پر ایمان اور دیگر آسمانی کتابوں پر ایمان میں فرق یہ ہے کہ نازل کی گئی تھیں۔ پچھلی کتابوں پر ایمان صرف تصدیق کی حد تک ہے یعنی وہ سب اللہ تعالیٰ کی طرف سے اور سچی تھیں اور اسی غرض کے لیے تھیں جس کے لیے قرآن کریم نازل کیا گیا ہے اور قرآن کریم پر ایمان اس حیثیت سے ہے کہ یہ خالص اللہ تعالیٰ کا کلام ہے، سراسر حق ہے، اس کا ہر لفظ محفوظ ہے، اس کی ہر بات سچی ہے، اس کے ہر حکم کی پیروی فرض ہے اور ہر وہ بات جو قرآن کریم کے خلاف ہے وہ رد کر دینے کے لائق ہے۔

## مصادر و مراجع (یونٹ نمبر ۳)

- ۱۔ جلیل احسن ندوی، سفینہ نجات، ادارہ ترجمان القرآن، لاہور، ۱۹۹۵ء
- ۲۔ جلیل احسن ندوی، زوراء، اسلامک پبلی کیشنز، ۱۹۹۹ء
- ۳۔ محمد طیب، قاری، مسئلہ تقدیر، ادارہ اسلامیات، لاہور
- ۴۔ محمد بدر عالم، ترجمان السنۃ، ایچ ایم سعید کینی کراچی
- ۵۔ موودوی، سید ابو الاعلیٰ، مسئلہ جبر و قدر، اسلامک پبلی کیشنز، ۱۹۸۸ء
- ۶۔ کاندھلوی، محمد احتشام الحق، معارف السنۃ، اسلامک انٹرنیشنل پبلشرز، لاہور
- ۷۔ نعمانی، محمد منظور، معارف الحدیث (جلد اول) دارالاشاعت، اردو بازار، کراچی
- ۸۔ نووی، محی الدین ابوزکریان شرف، ریاض الصالحین، مکتبہ مدنیہ، لاہور۔

